

# إنتخاب

(۱)

## شیخ محمد عبدہ کی اصلاحی تحریک

(اس عنوان کے تحت ادارہ علوم اسلامیہ مسلم یونیورسٹی علی گڑھ کے مجلہ علوم اسلامیہ کے جون ۱۹۶۲ء کے شمارے میں محمود الحق صاحب ریسرچ اسٹنڈنٹ ادارہ علوم اسلامیہ کا ایک مضمون چھپا ہے۔ مندرجہ ذیل اقتباسات اسی سے لئے گئے ہیں۔

اگرچہ محمد عبدہ کے نزدیک مسلمانوں کو پستی سے باہر نکالنے کا واحد علاج یہ تھا کہ مسلمان قرون اولی کے اسلام کی طرف لوٹ جائیں جسے وہ حقیقی اسلام کہتے تھے مگر اس میں تنگ نظری اور کثیر پسندی کو دخل نہیں تھا۔ ان کا حقیقی اسلام نہ صرف چدید تقاضوں کا منافی نہیں ہے۔ بلکہ اس سے ہم آہنگ ہے۔ جیسا کہ Adams کا خیال ہے۔ محمد عبدہ ایک طرف دین کی اصلاح کرنا چاہتے تھے تو دوسری طرف وہ چاہتے تھے کہ عوام کو اس بات پر آمادہ کیا جائے کہ وہ اس خالص دین کو خلوص قلب اور پر جوش طریقے پر مانیں اور عمل کریں۔ در حقیقت وہ اسلام میں ایک نئی روح پھونکنا چاہتے تھے۔ تاکہ اس کی طاقت سے مسلم عوام کو پس ماندگی اور زبوں حالی کی سطح سے اوپر اٹھایا جائے۔ شیخ محمد عبدہ کا خیال تھا کہ مسلمانوں کو اپنے مذہب کے ساتھ جو وابستگی اور عقیدت ہے، اسے اصلاحی مقصد کے لئے

استعمال کرنا چاہئے اس لئے کہ مذہب ان کے خیال میں موثر ترین ذریعہ ہے۔ ادب و حکمت کے ذریعہ یہ کام انجام نہیں دیا جا سکتا۔ اس لئے عملی صورت یہی ہے کہ مذہبی بنیادوں پر اصلاح کی عمارت تعمیر کی جائے۔

وہ مجرد بحثوں میں پڑنے سے گریز کرتے تھے اور ہمیشہ ان مسائل سے بحث کرتے تھے جن کا تعلق لوگوں کے اعمال و افکار سے ہوتا۔ وہ علماء سے اس لئے شاکی تھے کہ ان کی علمی سرگرمیوں کا تعلق لوگوں کی زندگیوں سے بالکل نہیں ہے۔ انہوں نے یہ بات بار بار کہی کہ وہ مباحث جن پر علمائے ازہر کی ساری زندگیاں وقف ہیں اگر ان سے عوام کو اپنی حالت بہتر بنانے میں مدد نہیں ملتی تو ایسے علمی مشاغل کی قیمت ایک لمحة کے برابر بھی نہیں ہے؛ انہوں نے کہا کہ ”علم“ کی تعریف ہی یہ ہے کہ یہ انسان کو عمل کی جانب راغب کرتا ہے، اگر ”علم“ سے یہ مقصد حاصل نہیں ہوتا تو وہ علم نہیں کوئی اور شے ہے۔

ان کی تفسیر پر بحث کرتے ہوئے عثمان امین نے صحیح کہا ہے کہ محمد عبده کی تفسیر کی امتیازی خصوصیت یہ ہے کہ یہ مسلم معاشرے کی اصلاح کے مسلسلے میں ایک فعال وسیلہ ہے، روح اخلاق سے بھر پور ہے اور اس کے ساتھ مانع زمانے کے مذاق اور اس کے تقاضوں کے عین مطابق ہے۔ خود شیخ محمد عبده نے اپنی تفسیر کا مقصد اس مختصر فقرے میں ادا کر دیا ہے۔ قرآن کو اس طرح سمجھنا کہ یہ بمنزلہ دین کے ہے جو لوگوں کو دنیا و آخرت دونوں کی بھلائی کا راستہ دکھاتا ہے... ان کی تفسیر کی اصل قدر و قیمت یہ ہے کہ یہ قرآن میں علمی مسائل کا حل ڈھونڈنے کی بجائے کہیں زیادہ لوگوں کے جذبات کو ابھارتی ہے اور ان کے شعور کو بیدار کرتی ہے۔

وہ مسائل جن کا تعلق البیان ہے، محمد عبده کے نزدیک محض اخلاقی اہمیت رکھتے ہیں۔ اس مسلسلے میں عقیدہ جبر و اختیار کا مسئلہ اسلام کی تاریخ کا ایک الجھا ہوا باب ہے اور شدید اختلافات کا باعث رہا ہے۔ ان اختلافات نے مسلمانوں کو دو فرقوں میں منقسم کر دیا جو ”جبریہ“، اور ”قدریہ“، کہلانے۔ شیخ محمد عبده کو اس مسلسلے سے اسی حد تک دلچسپی ہے۔

جهان تک کہ اس کا تعلق لوگوں کے اخلاق سے ہے ۔ انہوں نے اس اعتراض کی (جو عموماً مسیحیوں کی جانب سے کیا جاتا تھا) پر زور مذمت کی کہ اسلام کے عقیدہ ”القضاء والقدر“ سے نفی عمل کا کوئی پہلو نکلتا ہے اور یہ کہ پہ عقیدہ مسلمانوں کے انحطاط کا باعث ہے ۔ انہوں نے مزید کہا کہ قضا و قدر سے مراد مشیت الہی ہے، جس کے مطابق انسان اپنے افعال کو ارادہ خداوندی کی بجا آوری کا آلہ مددجہتا ہے ۔ یہ خیال شیخ محمد عبدالگنے کے یہاں متعدد جگہ ملتا ہے، کہ اگر عقیدہ قضا و قدر کو صحیح طور پر سمجھا جائے تو ظاہر ہو جائے گا کہ یہ عقیدہ انسان کی انتہائی سعی و عمل کا مقتنصی ہے، انہوں نے کہا کہ اس حقیقت سے کسی کو انکار نہیں ہو سکتا کہ تاریخ میں جو زبردست ہستیاں گزری ہیں اور جنمہوں نے دنیا میں انتہائی حیرت انگیز کارہائی نمایاں انجام دئے ہیں وہ مجب اس عقیدہ قضا و قدر کے فائل تھے اور اسی عقیدہ نے انہیں نافا بل تسخیر قوت اور توانائی عطا کی ۔

عقیدہ جبر و اختیار کی طرح مسئلہ ”حسن و قبیح“ بھی تاریخ اسلام کا ایک نازک مسئلہ ہے ..... یہاں بھی انہیں اس مسئلے سے اسی حد تک دلچسپی ہے، جس حد تک کہ اس مسئلے کا تعلق انسانی اخلاق سے ہے ۔ ان کے خیال میں ہر انسان کے اندر اشیا کے خیر و شر کی تمیز کی صلاحیت نظرت سے وذیعت کی گئی ہے ۔ مثلاً ”حسن“ کا احساس مسرت اور حیرت کے جذبات پیدا کرتا ہے جب کہ ”قبیح“ سے نفرت یا خوف کے جذبات پیدا ہوتے ہیں، لیکن جس طرح انسان محسوسات میں خیر و شر کی تمیز کر سکتا ہے اسی طرح معقولات میں بھی خیر و شر کی صلاحیت ادراک انسانی میں موجود ہے ۔

..... اشاعرہ کا مسلک یہ ہے کہ کوئی شے بنفسہ ”حسن“، یا ”قبیح“ نہیں ہے اور نہ اشیا کی اپنی خواص و قابلیت ہیں ۔ ”حسن“ وہ ہے جسے شارع نے ”حسن“ کہا ہے ۔ اور ”قبیح“ وہ ہے جسے شارع نے ”قبیح“ کہا ہے ۔ اس کے بر عکس معتزلہ کا خیال یہ ہے کہ ہر شے پہلے سے ”حسن“ یا ”قبیح“ ہے اور یہ غلط ہے کہ شارع جس چیز کو ”حسن“ کہ دیتا ہے، ”حسن“

ہو جاتی ہے اور جس چیز کو ”قبیح“ کہ دیتا ہے ، ”قبیح“ ہو جاتی ہے - بلکہ شارع اسی چیز کو ”حسن“ کہتا ہے ، جو فی نفسہ ”حسن“ تھی اور اس چیز کو ”قبیح“ کہتا ہے ، جو پہلے سے ”قبیح“ تھی ظاہر ہے کہ اشاعرہ کا مسلک عقیدہ جبر سے بہت قریب ہے اگرچہ انہوں نے ”کسب“ کے نام پر ”جبر“ اور ”اختیار“ کے بیچ میں ایک تیسری راہ نکالنے کی کوشش کی - لیکن ان کی یہ کوشش لفظی موسگافیوں سے آگے نہ بڑھ سکی - شیخ محمد عبدہ جو اصلاحی تحریک کے علم بردار ہیں ، اشاعرہ کے اس منفی مسلک کے قبول کرنے سے قاصر ہیں - وہ نیم فلسفیانہ معتزلی نقطہ نظر کو اپنائے ہیں اور اور فارابی (۹۰۰ء) وابن رشد (۱۱۹۸ء) جیسے جلیل القدر فلاسفہ کی رہنمائی قبول کرتے ہیں - یہ سب اس بات پر متفق ہیں کہ خیر و شر اور نیک و بد کی تمیز کی صلاحیت انسان کے اندر فطرتاً موجود ہے - اس کے لئے کسی شریعت یا عرف کی ضرورت نہیں ہے - شیخ محمد عبدہ نے یہ بات صراحتاً کہی کہ خیر و شر میں تمیز کی صلاحیت ادراک انسانی میں فطرتاً موجود ہے ، جس کی بنیاد پر وہ خود اعمال و افکار یا ان اعمال و افکار کے نتائج کے بارے میں ”حسن“ یا ”قبیح“ ہونے کا فیصلہ صادر کرتا ہے - اس سلسلے میں وہ ایک اہم اور معنی خیز بات کہتے ہیں ، جس کا مفہوم یہ ہے کہ اشیا کا حسن و قبح مستقل بالذات ہے اور شریعت کا کام یہ ہے کہ وہ امر حقیقت کو واضح کرتی ہے نہ کہ وہ ”حسن“ کو پیدا کرتی ہے - ... (لیکن) وہ ایک سچے مسلمان کی طرح تھا عقل کی رہنمائی کو کافی نہیں سمجھتے اور انبیاء کی هدایات کو لازمی سمجھتے ہیں - ان کے نزدیک انسانی کردار کی تشکیل میں مذہب فیصلہ کن عوامل کی حیثیت رکھتا ہے -

مسلم معاشرے کی اصلاح کے سلسلے میں شیخ محمد عبدہ نے جس بات پر سب سے زیادہ زور دیا وہ ہے عقلیت پسندی - دراصل یہ ان کی تحریک کا اساسی پہلو ہے - وہ کورانہ تقلید کو مسلمانوں کے جمود و تعطل کا بنیادی سبب سمجھتے تھے - ان کا خیال تھا کہ تقلید اور روایت پسندی ایک بیمار معاشرے کی علامتیں ہیں ، جن سے شفا باب ہوئے بغیر ایک صحت مند معاشرے کی تشکیل ناممکن ہے ..... انہوں نے کہا غور و فکر ہر ذی عقل انسان پر

لازم ہیں۔ ان سے کسی کو مفر نہیں۔ اس ذی عقل کے لئے یہ ضروری ہے کہ اس کے ارد گرد جو دنیا ہے، اس کی حقیقت معاوم کرنے کے لئے اپنی پوری کوشش صرف کرے۔ موجودات و اشیا کی تحقیق و تفہیش کرے اور اس سلسلے میں اسے جو خصوصی وسائل حاصل ہوں، انہیں استعمال کر کے اپنے موقف کو یقینی براہین پر قائم کرے اور صحیح استدلال سے کام لے.....

جمان تک اسلاف کی آرا کا تعلق ہے آن کی بابت وہ لکھتے ہیں کہ حرف آخر ہونے کا حق نہ تو فرسودہ نصوص کو حاصل ہے نہ برائے اختیارات کو جو اب مٹ چکے ہیں۔ اصل چیز زندگی اور آس کی ضروریات ہیں — چنانچہ رسالہ ”التوحید“؛ میں اسلاف پرستی کا بطلان کرتے ہوئے انہوں نے لکھا: خدا کے عطیوں میں تمام نسلیں اگلی اور پچھلی برابر کی شریک ہیں۔ جہاں تک زمانے کے اعتبار سے سبقت کا سوال ہے تو یہ نہ تو علم کا ثبوت ہے اور نہ عقل و فکر کی برتری کا۔ بلکہ حقیقت یہ ہے کہ نئی نسلوں کو ساپتہ نسلوں پر فوقیت حاصل ہے اس لئے کہ معلومات کے جو ذرائع اب ہمیں حاصل ہیں، ہمارے اسلاف ان سے محروم تھے۔

عقاالت پسندی کے اس جذبے کے تحت محمد عبده نے اپنے معاشرے کے جملہ نفائص پر سخت محاسبة کیا۔ انہوں نے اپنے زمانے کے جھوٹنے فقہاء علماء اور صوفیا کو یہ نقاب کیا۔ اور بہولے بھالے عوام کو ان کے چنگل سے نکالنے کی پوری کوشش کی ..... طبقہ علماء کے ذہنی افلان کا تذکرہ کرتے ہوئے انہوں نے کہا کہ ان لوگوں کے اذہان تحقیق و تمحیص کی روح سے خالی ہیں۔ اور ان پر ہر طرح کے اوہام اور خرافات کا غلبہ ہے۔ یہ وہ لوگ ہیں جو عام مسلمانوں کے دماغوں میں تقلید کا زہر گھولتے ہیں۔ ان علماء کا علمی سرمایہ اصل متون کی جگہ شروح و حواشی تک محدود ہے اور ایسا معلوم ہوتا ہے کہ یہ لوگ نہ صرف یہ کہ اس زمانے کے نہیں ہیں بلکہ اس دنیا کے رہنے والے ہی نہیں ہیں .....

علماء و فقہاء کی طرح شیخ محمد عبده نے اپنے زمانے کے صوفیوں کی بھی خبر لی۔ اگرچہ وہ خود ابتدائی دور میں صوفی تھے اور تاریخ اسلام میں

صوفیوں کے رول کی تعریف کرتے تھے لیکن ان کے زمانے میں دنیا ائے اسلام میں نام نہاد صوفیوں کا جو کردار تھا، اس سے بہت نالاں تھے۔ انہوں نے کہا کہ ان صوفیوں نے مذہب کو حصول رزق کا ذریعہ بنالیا ہے۔ یہ لوگ عوام میں یہ عملی اور قنوطیت کی تلقین کرتے ہیں۔ بھولے بھالے عوام بہت جلد ان کے فریب اور شعبدوں کا شکار ہو جاتے ہیں اور انہیں اپنا حاجت روا اور مشکل کشا تصور کرنے لگتے ہیں۔

شیخ محمد عبدہ کے نزدیک ان مارے مقاصد اور برائیوں کا صرف ایک علاج ہے، یعنی یہ کہ مسلمان قرون اولی کی طرف واپس جائیں۔ انہیں جو اسلام ترکے میں ملا تھا، وہ صدیوں کے رطب ویا بس کے جمع ہو جانے کی وجہ سے اس قدر وسیع اور پر پیچ ہو چکا تھا کہ اس پر نظر ثانی کی ضرورت تھی۔ چنانچہ ان کی کوشش تھی۔ کہ اقل قلیل عقائد واضح کئے جائیں جن کے بغیر اسلام اسلام نہیں رہتا۔ انہیں ایسے بنیادی اسلامی عقائد کی ضرورت تھی جو پائیدار ہوں اور محض مقامی و عارضی خصوصیات نہ رکھتے ہوں۔ اس نقطہ نظر سے وہ شریعت اسلامی میں ترمیم کے قائل تھے۔ چنانچہ ایک برطانوی پادری کے جواب میں شیخ محمد عبدہ نے کہا کہ اگر اسلام کو اس کی مادہ ترین اور ابتدائی شکل میں لوٹایا جائے تو اسلام تمام بنی نوع انسان کے لئے قابل قبول ثابت ہو جائے گا۔ اور اس وقت یہ بات بھی واضح ہو جائے گی کہ طلاق، تعدد ازواج، غلامی اور اس قسم کے دیگر مسائل کے متعلق موجود اسلامی ضوابط اسلام کے بنیادی عقائد میں شامل نہیں ہیں، بلکہ یہ وہ مسائل ہیں جن میں ضرورت پڑنے پر حالات کے تحت ضروری ترمیم کی جا سکتی ہے (۱)۔ ان کے نزدیک چوں کہ شریعت کی اساس محبت، انصاف اور مصاحت عامہ پر ہے، اس لئے شریعت میں مسلسل تغیر کی ضرورت ہے۔

یہی وجہ ہے کہ صیحابہ کرام ہمیشہ مصلحت عامہ کے مطابق فیصلے صادر کرتے تھے اور بعض دفعہ انہیں منت نبوی کی خلاف ورزی بھی کرنی پڑتی

(۱) ..... ان امثال عنده المسائل [ کا اطلاق و تعداد زوجات والرق ] لا يعدها المسلمون من اصول الدين - تاريخ ۲ : ۵۸۲

تھی ..... انہوں نے کہا کہ قوانین انسانی مصلحت کے لئے نافع جاتے ہیں اور مصلحت زمانے کے ساتھ مانند بدلنی رہتی رہتی ہے ۔ (۱) اس مقصد کے تحت شیخ محمد عبده قرآن و حدیث کے نصوص کی خلاف ورزی کو بھی جائز سمجھتے تھے (۲) ۔ ان کے نزدیک شریعت کی تفصیلات کی کوئی اہمیت نہیں ہے بلکہ اصل چیز اس کی روح ہے ۔ (۳) انہوں نے کہا ” حاجت ”، ” ضرورت ” کے ہے اور ضرورت من نوع چیزوں کو مباح کر دیتی ہے اور کسی چیز کی ” حاجت ”، یا ” ضرورت ” اسے متفق علیہ بنا دیتی ہے (۴)

اس زاویہ انفل سے شیخ محمد عبده نے زندگی سے متعلق چند اہم شرعی مسائل کی جدید تشریح کی ۔ انہوں نے سیونگ یونک کے سود کی اباحت کا فنویں دیا ۔ تصویر کشی اور مجسمہ مازی کو جائز ٹھہرمایا جہاں تک مخواز کر مسئلہ کا تعلق ہے اس میں کوئی شک نہیں کہ احادیث صحیحہ میں ان کی ممانعت کا حکم صراحتاً موجود ہے ۔ مثلاً ایک حدیث ہے : ” ان اشد الناس عذاباً يوم القيمة المصوروون ” ( قیامت کے دن سب سے زیادہ عذاب کے متعلق مصورین ہوں گے ) ۔ محمد عبده ان احادیث کی صحت سے انکار نہیں کرتے ہیں لیکن ان کا کہنا ہے کہ یہ حکم اس وقت دیا گیا تھا جب بت پرستی تھی اب اس طرح کی کوئی مصلحت در پیش نہیں ہے ۔ اس کے علاوہ تصویر کشی کے فوائد مسلم ہو چکے ہیں لہذا عارضہ کے زائل ہونے اور فائدہ کے ظاہر ہونے کے بعد حکم کا ممانعت زائل ہو جاتا ہے ۔ ایسی حالت میں ذی روح اور غیر ذی روح اشیا کی تصویر کشی میں کوئی فرق نہیں رہ جاتا جو لوگ یہ کہتے ہیں کہ تصویر کشی منوع ہے اس لئے کہ اس سے بت پرستی کے پیدا ہونے کا امکان ہے ، اس کے حواب میں محمد عبده نے

(۱) رسالہ المنار ۸۵۹:۲ - ان الاحکام العملية تشرع لمصلحة البشر والمصلحة تختلف باختلاف الزمان ، تفسیر المنار ۱۳۸:۲

(۲) ”ان الشریعه الاسلامیہ“ بما تقری فیها من قاعدتی الاجتہاد و رعایة الاصلح ، کانت من الشائعات التي توافق كل زمان و مكان و تجيز لكل ضرورة“ حکماً يوافق مقتضی المصلحة“ والحال وان خالف النص ... : المنار ۲۱:۱۳

(۳) رشید رضا : تاریخ ۹۲۸:۲

(۴) دیکھئے تفسیر المنار وغيرہ

کہا ہے کہ یہ کہنا ایسا ہی ہے جیسے کوئی یہ کہے کہ چونکہ زبان سے جھوٹ کے مر زد ہونے کا امکان ہے ، اس لئے اسے باندھ دینا چاہئے ۔ دراں حالیکہ انسان کی زبان سچ بولنے پر اسی طرح قادر ہے جس طرح جھوٹ بولنے پر ۔ انہوں نے مزید کہا کہ یہ اسلامی شریعت کی روح کے خلاف ہے کہ وہ تصویر کشی اور مجسمہ ۔ اڑی کو منوع قرار دے جب یہ علم حاصل کرنے کا ایک اہم ذریعہ ہے ۔

اصلاح ، عاشرہ کے سلسلے میں شیخ محمد عبدہ کا اہم کارنامہ یہ ہے کہ انہوں نے جنسی مساوات کی طرف توجہ کی ..... انہوں نے تعدد از واج کے خلاف آواز اٹھائی جسے وہ غیر انسانی اور بہیمانہ سمجھتے تھے ۔ ان کے نزدیک اسلام یک زوجگی کو مثالی نکاح سمجھتا ہے انہوں نے قرآنی آیت ۳ : ۲ "فَإِنْ خَفْتُمُ الْاَتَّدُلُوا فَوَاحِدَةً" کو بنیاد بنائے ہوئے کہا کہ تعدد از واج کے سلسلے میں عدل کی شرط ایک ایسی شرط ہے ، جس کا پورا کرنا قریباً ناممکن ہے ۔ انہوں نے مزید کہا کہ اوائل اسلام میں تعدد از واج کی جو اجازت تھی ، تو اس کے کئی فوائد تھے ۔ سب سے بڑا فائدہ تھا کہ قرابت اور رشتہ داری کی وجہ سے معاشرے کی شیرازہ بندی میں مدد ملتی تھی ۔ اس کے علاوہ اس ادارے کی وجہ سے معاشرے میں کسی قسم کی براٹی نہیں پیدا ہوتی تھی کیونکہ دین لوگوں کے دلوں پر مستمکن تھا ۔ لیکن اب یہ صورت حال نہیں ہے ۔ اس زمانے میں تعدد از واج کی برائیاں پوری طرح نہایاں ہو گئی ہیں اور یہ معاشرتی زندگی کی تباہی کا باعث ہے ۔ ایسی حالت میں یہ ضروری ہو گیا ہے کہ اس مسئلے پر اظڑٹائی کی جائے ..... شیخ محمد عبدہ کے ان افکار نے مصر میں تحریک نسوان کے لشو و ارتقا کے لئے زمین ہموار کی ۔ اس مسلسلے میں یہ بات قابل ذکر ہے کہ مصر میں تحریک نسوان کے سب سے بڑے علم برادر قاسم امین (۱۸۶۵ء-۱۹۰۸ء) محمد عبدہ کے شاگرد تھے ۔

..... ان کا اہم کارنامہ یہ ہے کہ انہوں نے مسلم معاشرے میں لبرل اور اصلاحی رجحانات کو پروان چڑھایا ، جو نتیجہ کے اعتبار سے معاشرے کو روایت پرستی کی گرفت سے الکالنے کی جانب ایک ضروری قدم تھا ۔ اس کے

علاوہ انہوں نے مسلم معاشرے میں ازمنہ وسطی کی فرسودہ قدروں کی جگہ انسان دوستی (Humanism) کی روایات کو فروغ دینے کی کوشش کی اور لوگوں کو عقل پر اعتماد کرنا سکھایا۔ آن کی تعلیمات کے زیر اثر مصر میں تاریخی شعور کو پہنچنے کا موقع ملا۔ اس کے علاوہ مسلم دانشوروں کا ایک ایسا طبقہ پیدا ہوا، جس نے شیخ محمد عبدہ کی اصلاحی تحریک کو آگے بڑھایا.....

مختصر یہ کہ شیخ محمد عبدہ کو ساری عمر جہاد کرنا پڑا۔ جب وہ پسٹرمر گ پر تھے تو انہوں نے ان عاقبت نا اندیش علماء کے خلاف اپنے خدشات کا ان الفاظ میں اظہار کیا

اہل ام اکتبت علیہ الماتم آحاذر ان تقضی علیہ العمائُم (۶)	ولست اپالی ان يقال محمد ولکنه دین اردت صلاحه
---	---

(۶) مجھے اس کی پرواہ نہیں کہ یہ کہا جائے کہ محمد (محمد عبدہ) صحت یا بھوکنے یا اس پر ماتم کرنے والی جمع ہو گئیے میری کوشش تو یہ تھی کہ میں دین کی اصلاح کروں اور میں ڈرتا تھا کہ یہ عمامے (والی) اس کا خاتمه کر دیں گے۔

( اردو ترجمہ از ادارہ فکر و نظر )